
Badarivasibhih Munibhih Kritam Shri Krishna Stotram

बदरीवासिभिः मुनिभिः कृतं श्रीकृष्णस्तोत्रम्

Document Information



Text title : Badarivasibhih Munibhih Kritam Shri Krishna Stotram

File name : badarIvAsibhiHmunibhiHkRRitaMshrIkRRiShNastotram.itx

Category : vishhnu, vishnu, krishna, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishiShTa | adhyAya a27.49||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

બદરીવાસિભિઃ મુનિભિઃ કૃતં શ્રીકૃષ્ણસ્તોત્રમ્



ચિન્તાવિષ્ટે જગન્નાથે રક્ષામાત્મનિ ચિન્તિતે ।
તુષ્ટવુઃ પુણ્ડરીકાક્ષં ઋષયો વીતમત્સરાઃ ।
અર્થાભિર્વાગ્ભિરિષ્ટાભિરીશ્વરં પ્રણતાસ્તદા ॥ ૧ ॥

નમઃ પ્રપન્નાર્તિહરાદિદેવ
જગત્પતે કારણ કારણાત્મન્ ।
સ્વભાવશુદ્ધાન્તપુરોધસે નમઃ
પ્રસન્નગોવિન્દગુનાનુરૂપિણે ॥ ૨ ॥

નમો નમો દેવ સનાતનાત્મને
નમો નમો દેવ જનાર્દનોઽસિ ।
નમો નમો માધવ ભક્તવત્સલ
નમો નમો વામન વામનાકૃતે ॥ ૩ ॥

નમઃ સ્વભાવપ્રભવ પ્રભો હરે
જયાચ્યુતાન્ત જગન્નિવાસ ।
જય પ્રપન્નાર્તિહરામરેશ
જયામરેશેશ સનાતનોઽસિ ॥ ૪ ॥

ત્વયિ પ્રબુદ્ધે જગદાદિદેવ
પ્રબુદ્ધમાસીત્સકલં સદૈવમ્ ।
સુમોત્થિતે દેવ જગન્નિવાસ
પ્રબોધમયાતિ કથં નુ લોકઃ ॥ ૫ ॥

અનન્યતુલ્યા તવ શક્તિરેષા
દુર્બોધરૂપા સકલૈઃ સુરૈરપિ ।
અધાપિ તાં વેતુમનન્યચેતા
બ્રહ્મા સમીષ્ટે નિયતં જનાર્દન ॥ ૬ ॥

કથં વયં વેતુમલં જગત્પતે
મગ્ના હિ સંસારમહાણ્વિ હરે ।
નિરૂપયન્તઃ સતતં ભવન્તં
જ્ઞાતું વયં દેવ યતામહે ગુરો ॥ ૭ ॥

તથાપિ સૂક્ષ્મં સકલેશ્વરસ્ય
જગત્પતે તે સતતં નિયામક ।
સ્થૂલં તુ નિત્યં જગતાં નિવાસ
તમર્યયામો વયમદિદેવ ॥ ૮ ॥

તમેવ નિત્યં જનકાદાયસ્તે
ભજન્તિ સન્તો ભગવન્ યતીન્દ્રાઃ ।
તમર્યયામઃ સતતં પુરાતન
પ્રભો પ્રપન્નાર્તિહરાદિદેવ ॥ ૯ ॥

નતાઃ સ્મ નિત્યં જગતાં નિવાસ
ભવત્પદં યત્પરમં સનાતનમ્ ।
નતાઃ સ્મ ગોવિન્દ ગુણાનુરૂપ
જગત્પતે કારણ કારણાત્મન્ ॥ ૧૦ ॥

નમસ્તુભ્યં નમસ્તુભ્યં દેવ દેવ હરે હરે ।
નમો ગોવિન્દ દુર્જીય યોગિધ્યેયાઃ પદ્મપદ્મજ ॥ ૧૧ ॥

યત્પદં પરમં નિત્યં તવ વિષ્ણો હરે પરમ્ ।
તં નમામ જગન્નાથ યત્તુ પશ્યન્તિ યોગિનઃ ॥ ૧૨ ॥

નમો નમો હરે વિષ્ણો નમો માધવ કેશવ ।
યત્તુ પશ્યન્તિ સતતં યોગિનો યતચેતસઃ ॥ ૧૩ ॥

યત્પ્રાપ્ય ન નિવર્તન્તે તન્નમામ પદં તવ ।
યા માયા તવ ગોવિન્દ દુર્જીયા યોગચિન્તકૈઃ ॥ ૧૪ ॥

તાં નતાઃ સ્મ જગન્નાથ યામશ્રિત્ય સ્થિતિં સ્થિતાઃ ।
યા રક્ષતિ જગદ્વિષ્ણો તાં નમામ હરે સદા ॥ ૧૫ ॥

ઋગ્યજુશ્ચ તથા સામ યં સ્તૌતિ સતતં હરે ।
ઋગ્યજુઃસામભિર્મન્ત્રૈઃ સ્તુતસ્ત્વં જગતીપતે ॥ ૧૬ ॥

દ્રાભ્યાં દ્રાભ્યાં ત્રિભિશ્ચૈવ પઞ્ચભિશ્ચ જનાર્દન ।

પુનશ્ચૈવ જગન્નાથ દ્વાભ્યાં સ્તૌતિ જગદ્પતે ॥ ૧૭ ॥

તં ત્વાં નતાઃ સ્મ દેવેશ ઋગ્યજુઃસામરૂપિણમ્ ।

અકારોઽસિ જગન્નાથ તથૈવોકારસંજિતઃ ॥ ૧૮ ॥

મકારોઽસિ તથા વિષ્ણો નમસ્તે પ્રણવાત્મક ।

ઉદ્ગીથાય નમો નિત્યં નમો હોત્રે જનાર્દન ॥ ૧૯ ॥

અધ્વર્યવે નમસ્તુભ્યં યજ્ઞરૂપાય તે નમઃ ।

ચાતુર્હોત્ર નમસ્તુભ્યં ચાતુર્વર્ણ્યવિભાવન ॥ ૨૦ ॥

જગત્સર્વં ત્વમેવાસિ જગચ્ચ ત્વયિ તિષ્ઠતિ ।

સંહર્તા ચાસિ જગતાં તથા પાતા જગત્પતે ॥ ૨૧ ॥

સ્રષ્ટાસિ ચ તથા દેવ સ્થિતૌ સ્થિતિમતાં વર ।

વાસુદેવેશ ભો વિષ્ણો ત્વયિ સૃષ્ટિં જગત્પતે ॥ ૨૨ ॥

નમઃ સર્વાત્મને તુભ્યં સર્વભૂતહૃદિ સ્થિત ।

સર્વાત્મન્ સર્વકર્તાસિ સર્વભાવનભાવન ।

નમઃ સર્વાત્મને તુભ્યં ભૂયો ભૂયો નમો નમઃ ॥ ૨૩ ॥

ઇતિ હરિવંશાન્તર્ગતં બદરીવાસિભિઃ મુનિભિઃ કૃતં

શ્રીકૃષ્ણસ્તોત્રં સમ્પૂર્ણમ્ ।

હરિવંશ । અનુબન્ધ - પરિશિષ્ટ । અધ્યાય અર૭.૪૯ ॥

harivaMsha . anubandha - parishishTa . adhyAya a27.49..

Proofread by PSA Easwaran

Badarivasibhih Munibhih Kritam Shri Krishna Stotram

pdf was typeset on September 30, 2024

Please send corrections to sanskrit@cheerful.com

